

विकसित वैश्विक ऊर्जा संकट के कारण बढ़ी परेशानी, एलपीजी बुकिंग में देरी और पेट्रोल पंपों पर लंबी कतारें

हरिभूमि जबलपुर।

मध्य पूर्व में ईरान के आसपास बढ़ते युद्ध और तनाव का असर अब जबलपुर में भी साफ दिखाई देने लगा है। कुछ दिन पूर्व स्थिति नियंत्रित होती दिख रही थी, लेकिन सीजन फायर की संभावनाओं पर लगे पूर्ण विराम ने वैश्विक से लेकर स्थानीय स्तर तक ऊर्जा नीतियों में बदलाव कर दिया है। विकराल ऊर्जा संकट की आहट सब महसूस कर रहे हैं, इसके लिये अहमियाती कदम उठाना शुरू हो गये हैं। वैश्विक स्तर पर तेल और गैस की सप्लाई चैन पर बढ़ते दबाव का प्रभाव शहर के पेट्रोल पंपों, घरेलू रसोई गैस वितरण और बाजार गतिविधियों पर पड़ रहा है। हालात नियंत्रण में बताए जा रहे हैं, लेकिन जमीनी स्तर पर लोगों को परेशानियों का सामना करना पड़ रहा है।

पंपों में साफ दिख रहा दबाव

शहर के कई प्रमुख पेट्रोल पंपों पर बीते दो दिनों से सप्लाई में देरी और भीड़ की स्थिति बनी हुई है। गारेखपुर थाना क्षेत्र स्थित पेट्रोल पंप पर बुधवार सुबह लंबी कतारें देखी गईं, जहां वाहन चालकों को काफी देर तक इंतजार करना पड़ा। जैकसन होटल रोड स्थित पंप पर भी ग्राहकों की भीड़ उमड़ी, हालांकि वहां इंधन भरने की प्रक्रिया जारी रही। अंतराल रोड क्षेत्र के एक पंप पर कुछ समय के लिए स्टॉक कम होने की शिकायत सामने आई, लेकिन टैंकर पहुंचने के बाद स्थिति सामान्य हो गई। पंप संचालकों का कहना है कि डिपो से टैंकर समय पर नहीं पहुंच पा रहे हैं, जिससे अस्थायी दबाव की स्थिति बन रही है। हालांकि किसी भी पंप के पूरी तरह इंधन खत्म होने की आधिकारिक पुष्टि नहीं हुई है। विशेषज्ञों का मानना है कि पेट्रोल और डीजल की आपूर्ति पर कोई औपचारिक नियंत्रण लागू नहीं किया

जबलपुर में रसोई गैस और डीजल-पेट्रोल की आपूर्ति में दबाव, युद्ध का असर सप्लाई पर



गया है, लेकिन तेल कंपनियों द्वारा सप्लाई प्रबंधन के तहत अपनाए जा रहे कुछ अप्रत्यक्ष उपायों से वितरण प्रणाली प्रभावित हो रही है और उसका असर स्थानीय स्तर पर दिख रहा है।

मौजूदा रेट स्थिर, उछलने को बेताब

फिलहाल जबलपुर में पेट्रोल लगभग 106.59 रुपये प्रति लीटर और डीजल 91.88 से 92 रुपये प्रति

एलपीजी बुकिंग में हर कोई परेशान

घरेलू रसोई गैस की स्थिति भी पूरी तरह सामान्य नहीं कही जा सकती। शहर में बुकिंग और समय पर डिलीवरी को लेकर लगातार शिकायतें मिल रही हैं। कई उपभोक्ताओं ने बताया कि बुकिंग के बावजूद सिलेंडर तय समय पर नहीं पहुंच रहा। कुछ लोगों की बुकिंग कई दिन पहले हो चुकी है, लेकिन डिलीवरी में देरी हो रही है। गैस एजेंसियों के कस्टमर केयर नंबरों पर संपर्क न हो पाने और ऑनलाइन माध्यम से जवाब में देरी की शिकायतें भी सामने आई हैं। कुछ उपभोक्ताओं का कहना है कि एजेंसियां स्टॉक कम होने का हवाला देकर डिलीवरी टाल रही हैं।

रोजमर्रा की जिंदगी पर दिख रहा असर

ऊर्जा संकट का असर शहर की दिनचर्या में साफ दिखाई दे रहा है। वाहन चालक सुबह और शाम पेट्रोल भरवाने के लिए कतारों में समय बिता रहे हैं। घरेलू महिलाएं गैस सिलेंडर की देरी से डिलीवरी के कारण परेशान हैं। छोटे व्यापारियों पर अतिरिक्त आर्थिक दबाव बढ़ रहा है।

प्रशासन का दावा बनाम जमीनी हकीकत

प्रशासन और तेल कंपनियों यह दावा कर रही हैं कि पर्याप्त स्टॉक उपलब्ध है और सप्लाई सामान्य है। इसके बावजूद सप्लाई चैन पर दबाव, टैंकरों की देरी, गैस बुकिंग में रुकावट और स्थानीय स्तर पर अस्थायी स्टॉक अस्थिरता जैसी स्थितियां यह संकेत दे रही हैं कि हालात पूरी तरह सामान्य नहीं हैं। यदि वैश्विक परिस्थितियों में शीघ्र सुधार नहीं हुआ तो आने वाले दिनों में जबलपुर सहित पूरे प्रदेश में ऊर्जा संकट का असर और गहराने की आशंका से इनकार नहीं किया जा सकता। फिलहाल शहर अलर्ट मोड में है और आम नागरिक स्थिति पर नजर बनाए हुए हैं।

कॉमर्शियल सिलेंडर की लगभग गायब

व्यावसायिक क्षेत्र में स्थिति और अधिक चुनौतीपूर्ण बनती जा रही है। होटल, रेस्टोरेंट और चाय दुकानों के संचालक गैस की कमी से जूझ रहे हैं। कई संचालकों का कहना है कि कॉमर्शियल सिलेंडर की उपलब्धता बेहद सीमित हो गई है। कुछ प्रतिष्ठानों ने वैकल्पिक इंधन जैसे कोयला या लकड़ी का सहारा लेना शुरू कर दिया है, जबकि कुछ कारोबार सीमित समय के लिए ही संचालन कर पा रहे हैं।

1 अप्रैल से
दोगुना हो
जाएगा
टैक्स

अधिवार से बचने पांच दिन बाकी

जबलपुर। नगर निगम ने शहर के करदाताओं को सख्त चेतावनी दी है। यदि 31 मार्च तक बकाया टैक्स जमा नहीं किया गया तो 1 अप्रैल से दोगुना अधिवार (जुमाना) लगाया जाएगा। अब बिना अतिरिक्त शुल्क के टैक्स भरने के लिए केवल 5 दिन का समय बचा है।

नगर निगम आयुक्त रामप्रकाश अहिरवार ने साफ किया है कि वित्तीय वर्ष खत्म होने से पहले सभी बकाया कर की वसूली हर हाल में की जाएगी। इसलिए जिन लोगों ने अभी तक संपात कर, जल कर या अन्य नगर निगम कर जमा नहीं किया है, वे तुरंत भुगतान कर दें, वरना भारी आर्थिक नुकसान उठाना पड़ सकता है। निगमायुक्त राम प्रकाश अहिरवार ने राजस्व, स्वास्थ्य,

बाजार और जल विभाग के अधिकारियों की बैठक लेकर वसूली तेज करने के निर्देश दिए। उन्होंने कहा कि तय लक्ष्य हर हाल में पूरे किए जाएं। बैठक में अपर आयुक्त अरविंद शाह, देवेंद्र सिंह चौहान, अशाफाकर परवेज कुरैशी, अंजू सिंह ठाकुर सहित अन्य अधिकारी मौजूद रहे।

निगमायुक्त ने कर्मचारियों को घर-घर जाकर बकाया टैक्स वसूलने के आदेश दिए हैं। साफ चेतावनी दी गई है कि जो कर्मचारी अपना टारगेट पूरा नहीं करेंगे, उनके खिलाफ सख्त कार्रवाई की जाएगी। नगर निगम की इस घोषणा के बाद अब शहर के करदाताओं के पास सिर्फ 5 दिन का समय है। 31 मार्च के बाद भुगतान करने पर दोगुना जुमाना देना पड़ेगा।

हाईकोर्ट में सुनवाई आज

पूर्व महापौर प्रमात साहू की पुलिसकर्मियों से कथित झड़प के मामले की सीलबंद लिफाफे में जांच रिपोर्ट पेश

जबलपुर। बल्देवबाग चौराहे पर हेल्मेट चेंकिंग के दौरान पुलिसकर्मियों से पूर्व महापौर प्रमात साहू की हुई कथित झड़प के मामले की एसटीएफ ने हाईकोर्ट में सीलबंद लिफाफे में जांच रिपोर्ट पेश की है। एसटीएफ की ओर से डीएसपी संतोष कुमार तिवारी ने सबूत के रूप में पेन ड्राइव भी प्रस्तुत की है। चीफ जस्टिस संजीव सचदेवा व जस्टिस विनय सराफ की डिवीजन बेंच ने मामले पर 26 मार्च को सुनवाई नियत की है। जबलपुर के अधिवक्ता मोहित वर्मा ने याचिका दायर कर कहा है कि 18 सितंबर 2025 को बल्देवबाग चौराहे पर पुलिस हेल्मेट चेंकिंग कर रही थी। इसी दौरान बिना हेल्मेट लगाए वहां से पूर्व महापौर प्रमात साहू निकले जिन्हें पुलिस वालों ने रोका। इसी बात पर पूर्व महापौर की पुलिस वालों से झड़प हुई। इस दौरान एक भाजपा विधायक भी अपने समर्थकों के साथ पहुंचे, जिससे वहां काफी हंगामा भी मचा था। याचिका में आरोप है कि चेंकिंग करने वाले आरक्षक कृष्ण कुमार की न सिर्फ पिटाई हुई, बल्कि उसके खिलाफ एफआईआर भी दर्ज की गई। विवाद के तूल पकड़ने के बाद भी पूर्व महापौर के खिलाफ कोई कार्रवाई न होने पर यह याचिका दायर की गई। पिछली सुनवाई के दौरान हाईकोर्ट ने मामले की जांच एसटीएफ को सौंपी थी।

छात्राओं ने लगाए गंभीर आरोप, चरित्र पर टिप्पणी, गंदगी और दुर्व्यवहार से नाराज

निष्कासन की धमकी से सहमी सैकड़ों छात्राएं

हरिभूमि, जबलपुर।

शहर के राइट टाउन स्थित जनजाति कार्य विभाग के कन्या छात्रावास में छात्राओं के साथ कथित दुर्व्यवहार और प्रशासनिक दबाव का मामला तूल पकड़ता जा रहा है। छात्राओं का आरोप है कि पहले अधीक्षिका ने उनके साथ अभद्र भाषा का प्रयोग किया और जब वे शिकायत लेकर सहायक आयुक्त के पास पहुंचीं तो वहां भी उन्हें अपमानजनक शब्द सुनने पड़े।

मामला यहीं नहीं थमा

जांच के लिए पहुंची टीम पर भी गंभीर आरोप लगे हैं। छात्राओं का कहना है कि जांच टीम ने निष्पक्ष कार्रवाई करने के बजाय पूरे मामले को दबाने का दबाव बनाया। यहां तक कहा गया कि यदि दोबारा शिकायत की गई तो छात्राओं को

जबलपुर कन्या छात्रावास में बवाल: शिकायत पर अमद्रता, जांच टीम ने दबाने का बनाया दबाव



छात्रावास से निष्कासित कर दिया जाएगा। छात्राओं ने अधीक्षिका पर उनके चरित्र पर सवाल उठाने जैसे गंभीर आरोप लगाए हैं। साथ ही छात्रावास में साफ-सफाई और मूलभूत सुविधाओं की अनदेखी की शिकायत भी सामने आई है। इस पूरे

घटनाक्रम ने प्रशासन की कार्यप्रणाली पर सवाल खड़े कर दिए हैं। एक ओर सरकार आदिवासी वर्ग के हितों की बात करती है, वहीं दूसरी ओर जमीनी स्तर पर अधिकांश संवेदनशीलता को नजरअंदाज करते देख रहे हैं।

डर के साए में छात्राएं

घटना के बाद छात्रावास में रहने वाली छात्राएं भय के माहौल में हैं। उन्हें डर है कि आवाज उठाने की कीमत कहीं उनके भविष्य से न चुकानी पड़े।

महापौर और विधायक ने किया स्टॉल्स का शुभारंभ

जबलपुर। गोलबाजार स्थित शहीद स्मारक परिसर में आज से तृतीय 'पुस्तक मेला 2026' का उद्घाटन हुआ। इस 12 दिवसीय मेले का उद्घाटन महापौर जगत बहादुर सिंह 'अन्न भैया' और विधायक (उत्तर मध्य) अभिलाष पाण्डे ने दीप प्रज्वलन और सरस्वती पूजन के साथ किया। उच्च शिक्षा विभाग, भोपाल के उपाध्यक्ष श्रीनिवास राव भी मुख्य अतिथि के रूप में उपस्थित रहे। जिला शिक्षा अधिकारी धनश्याम सोनी ने बताया कि इस वर्ष मेले में कुल 81 स्टॉल्स लगाए गए हैं। स्टॉल्स पर पाठ्य-पुस्तकें, कॉपियां और स्कूल यूनिफॉर्म पर 50% तक की छूट दी जा रही है। साथ ही, पुरानी पुस्तकों के दान की व्यवस्था भी की गई है, जिससे पिछले वर्ष लगभग 2500 जरूरतमंद छात्रों को लाभ मिला था। विधायक अभिलाष पाण्डे ने बताया कि उत्तर मध्य विधानसभा

शहीद स्मारक में तृतीय 'पुस्तक मेला 2026' का भव्य आगाज़

81 स्टॉल्स पर पाठ्य-पुस्तकें और यूनिफॉर्म पर 50% तक छूट



में 'SS' कॉन्सेप्ट के तहत शिक्षा की गुणवत्ता बढ़ाने पर काम किया जा रहा है और हर सरकारी स्कूल में स्मार्ट बोर्ड लगाए जा रहे हैं। महापौर श्री जगत बहादुर सिंह ने कहा कि नगर निगम स्कूल के टॉपर छात्रों को हवाई यात्रा और फाइव स्टार होटलों

में ठहराया जाता है। साथ ही, मालाबार गोल्ड द्वारा शिक्षा के लिए ₹10 लाख की CSR सहायता दी गई है। उद्घाटन समारोह में संभागीय बालभवन, स्वर्णजलि एकेडमी और माउंट लिट्टा जी स्कूल के विद्यार्थियों ने सरस्वती वंदना, कथक तराना और श्रीराम भजन की प्रस्तुति दी। समारोह के अंत में अतिथियों ने स्टॉल्स का भ्रमण कर व्यवस्थाओं का जायजा लिया। आयोजक समिति ने शहरवासियों से 5 अप्रैल तक चलने वाले इस ज्ञानोत्सव का लाभ उठाने की अपील की है।

पैरोल पर जेल से छूटकर फरार होने वाले को छह माह की सजा

जबलपुर। प्रथम श्रेणी न्यायिक दंडाधिकारी प्रियम कुमार सक्सेना की अदालत ने केंद्रीय कारागार, जबलपुर से पैरोल पर छूटकर फरार हुए बंदि श्याम बर्मन का दोष सिद्ध पाया। कोर्ट ने उसे छह माह के कारावास की सजा सुनाई। अभियोजन की ओर से सहायक जिला लोक अभियोजन अधिकारी मनीष समाधिया ने पक्ष रखा। उन्होंने दलील दी कि एक प्रकरण में श्याम बर्मन केंद्रीय कारागार, जबलपुर में सजा भुगत रहा था। जिसे भी अक्टूबर, 2017 को पैरोल पर छोड़ा गया था। वह पैरोल अवधि समाप्त होने के बाद भी शेष सजा भुगतने जेल में उपस्थित न होकर फरार हो गया। जेल प्रशासन की सूचना पर आरोपी के विरुद्ध सिविल लाईन्स थाने में प्रकरण दर्ज कराया गया था। सुनवाई के बाद अदालत ने सजा सुना दी।

अमा अधिवक्ता परिषद के आयोजन में मुख्य न्यायाधीश की धर्मपत्नी सहित अन्य ने रखे विचार

जबलपुर। हाई कोर्ट के मुख्य न्यायाधीश संजीव सचदेवा की धर्मपत्नी अधिवक्ता रश्मि सचदेवा ने कहा कि सशक्त नारी ही परिवार की सुदृढ़ नींव है। वे अखिल भारतीय अधिवक्ता परिषद, उच्च न्यायालय ईकाई जबलपुर, महाकोशल प्रांत के तत्वावधान में अंतरराष्ट्रीय महिला दिवस के उपलक्ष्य में आयोजित कार्यक्रम में पेंपावर्ड व्हेन ब्रैकिंग बैरियर एंड बिलिंग्स फ्यूचर विषय विशिष्ट अतिथि के रूप में बोल रही थीं। उन्होंने महिलाओं के उत्थान के संदर्भ में महत्पूर्ण सुझाव प्रस्तुत किए। प्रशासनिक न्यायाधीश विवेक रूसिया की धर्मपत्नी अधिवक्ता प्रीति रूसिया ने भी महिला अधिवक्ताओं को सफलता के गुरु सिखाए। हाई कोर्ट एडवोकेट्स बार एसोसिएशन के सभापति ने कार्यक्रम का शुभारंभ दीप प्रज्वलन व सरस्वती वंदना के साथ हुआ। सभी मंचासीन अतिथियों को प्रतीक चिन्ह व पुष्प गुच्छ देकर सम्मानित किया गया।

सशक्त नारी ही परिवार की सुदृढ़ नींव : रश्मि सचदेवा

जुनियर महिला वकील पूरी तैयारी के साथ करें पैरवी : न्यायमूर्ति अनुराधा शुक्ला

मुख्य अतिथि हाई कोर्ट की न्यायाधिपति अनुराधा शुक्ला ने कहा कि जुनियर महिला अधिवक्ता न्यायालय में प्रकरण की पूर्ण तैयारी की गुणवत्ता के साथ उपस्थित हों। इससे उनकी छवि बेहतर होगी। अतिथियों का जीवन परिचय अधिवक्ता वारिधि पाठक व अधिवक्ता ऐश्वर्या सिंह, आरती द्विवेदी, अधिवक्ता आकांक्षा चौहान व कृष्ण चंदेल ने दिया। हाई कोर्ट के न्यायमूर्ति विवेक अग्रवाल की धर्मपत्नी शिक्षाविद व अभियंता नूपुर अग्रवाल ने महिला सशक्तिकरण हेतु उच्च शिक्षा और नकारात्मक बंधनों की ओर न देखते हुए स्वयं भविष्य का मार्ग तय करने पर बल दिया। शिक्षाविद डा. सुरभि त्रिवेदी ने महिलाओं की प्रत्येक क्षेत्र में अग्रणी भूमिका को रेखांकित किया। स्त्री रोग विशेषज्ञ डा. शुभादा तिवारी ने कहा कि स्वस्थ महिला ही परिवार, समाज, देश को समृद्धि की ओर ले जा सकती है। उन्होंने इस संबंध में विभिन्न चिकित्सीय उपाय का विस्तृत व्याख्यान दिया। महाकोशल प्रांत की कार्यकारी अध्यक्ष सुशोभा पालीवाल का जीवन परिचय अधिवक्ता प्रियंका तिवारी द्वारा दिया गया। कार्यक्रम का संचालन अधिवक्ता प्रियंका मिश्रा व आभार प्रदर्शन अधिवक्ता श्वेता द्वारा किया गया। इन कार्यक्रम में अधिवक्ता परिषद के सभी वरिष्ठ व कनिष्ठ सदस्य उपस्थित रहे।

महानगर का सपना चूर, जबलपुर को बना दिया 'मजरा-टोला', सफाई व्यवस्था पर विपक्ष का बड़ा हमला

कांग्रेस पार्षद दल की बैठक में फूटा गुस्सा, बोले शहर में कचरे का अंबार, जनता भ्रष्ट, नवरात्रि के बाद बड़े आंदोलन का ऐलान

जबलपुर। नगर निगम की सफाई व्यवस्था को लेकर अब सियासी तूफान मच गया है। कांग्रेस पार्षद दल ने महापौर और प्रशासन पर तीखा हमला करते हुए आरोप लगाया कि नगर निगम ने शहर को मजरा-टोला बना दिया है, जबकि महानगर बनने के बड़े-बड़े दावे किए जा रहे थे। सचेतक अयोध्या तिवारी



ने कहा कि नगर निगम प्रशासन कागजों में सफाई के दावे कर रहा है, लेकिन हकीकत यह है कि शहर में सफाई व्यवस्था पूरी तरह से बेपर्दा हो चुकी है। उन्होंने डोर-टू-डोर कचरा कलेक्शन में अत्यवस्था की ओर इशारा किया। नेता प्रतिपक्ष अमरीश मिश्रा ने महापौर जगत बहादुर सिंह अन्व के नेतृत्व पर हमला करते हुए कहा कि नगर निगम प्रशासन गहरी नींद में है, लेकिन विपक्ष चुप नहीं बैठेगा। उन्होंने चेतावनी दी कि यदि सफाई व्यवस्था में सुधार नहीं हुआ तो नवरात्रि के बाद बड़े आंदोलन का ऐलान किया जाएगा। उपनेता प्रतिपक्ष शशुभता गूह

नहीं ने कहा कि शहर के कई बाड़ों में कचरा गाड़ियां नहीं पहुंच रही हैं और जगह-जगह गंदगी के ढेर लगे हैं, जिससे बीमारियों का खतरा बढ़ता जा रहा है। कांग्रेस पार्षद दल ने साफ किया कि वे नवरात्रि के बाद आंदोलन की रणनीति तैयार कर रहे हैं। बैठक में अमरीश मिश्रा, शशुभता गूह, संतोष दुबे, अदिति अतुल बाजपेयी, रिंतू राजेश यादव, हर्षित यादव, सतेन्द्र गुड्डा चौबे, अनुपम जैन, राकेश पांडे, प्रमोद पटेल, गार्गी रामकुमार यादव, लक्ष्मी लक्ष्मण गोंटिया, गूह तामसेतवार, और विनोद पटेल लक्ष्मी सहित कई पार्षद उपस्थित रहे।

स्वास्थ्य अमले को 6 बजे से फील्ड पर रहकर कार्य करने दिए निर्देश

जबलपुर। संस्कारधानी को स्वच्छता सर्वेक्षण में देश का सिरमौर बनाने के लिए नगर निगम अब 'मिशन मोड' में आ गया है। समीक्षा बैठक में निगमायुक्त राम प्रकाश अहिरवार ने स्वास्थ्य विभाग के पूरे अमले को टीम भावना के साथ कार्य करने और स्वच्छता कार्यों में गति लाने के कड़े निर्देश दिए हैं। शहर की सफाई व्यवस्था को चाक-चौबंद करने के लिए अब स्वास्थ्य अमला अलसुबह 6 बजे से ही सड़कों पर नजर आएगा। निगमायुक्त ने निर्देश दिए हैं कि सभी अधिकारी और कर्मचारी फील्ड पर रहकर सीधे कार्यों की मॉनिटरिंग करें। नाला-नालियों की सफाई से लेकर पेपर ब्लॉक लगाने तक के कार्यों में किसी भी प्रकार की लापरवाही बर्दाश्त नहीं की जाएगी।

वासंतेय नवरात्र की महाष्टमी पर देवालियों में अनुष्ठान आज कन्या भोज और पूजन का सिलसिला शुरू



जबलपुर। वासंतेय नवरात्र पर शहर में धार्मिक वातावरण बना हुआ है। चारों ओर मातारानी के जयकारे गूंज रहे हैं। जगताते के आयोजन चल रहे हैं, महासप्तमी से कन्यापूजन और कन्या भोज के आयोजन भी प्रारंभ हो गये हैं। आज महाअष्टमी पर घर घर में अष्टमी पूजन होगा। देवी के आठवें स्वरूप महागौरी की आराधना और उपासना होगी। इसके साथ ही कल रामनवमी पर्व जन्मोत्सव धूमधाम के साथ मनाया जायेगा। इस अवसर पर शहर में श्री राम की एक शोभायात्रा भी निकाली जायेगी।

वासंतेय नवरात्र पर्व पर नगर के देवी देवालियों और मठमंदिरों में श्रद्धा और आस्था का संगम देखने को मिल रहा है। तड़के 4 बजे से ही महिलायें माता रानी के पैर पखारने हाथ में जल कलश लिये मंदिरों की ओर निकल पड़ती हैं। ज्यों ज्यों दिन चढ़ता है त्यों त्यों ही मंदिरों में भीड़ बढ़ जाती है। प्रातः कालीन पूजा अर्चना के बाद शाम के वक्त पुनः अनुष्ठानों का सिलसिला प्रारंभ होता है। और देर रात तक मंदिरों में चहल पहल बनी रहती है। शक्ति की उपासना पूरी भक्ति के साथ की जा रही

है। श्रद्धा और आस्था का सैलाब देवी मंदिरों में उमड़ रहा है। नगर के प्रसिद्ध देवी मंदिर देवालय, आकर्षक रंग बिरंगी विद्युत छटाओं से जगमगा रहे हैं। मंदिरों में नवरात्र के मेले का माहौल बना हुआ है। सूर्योदय के साथ ही मंदिरों में श्रद्धालुओं के पहुंचने का क्रम प्रारंभ हो जाता है, जो देर रात तक अनवरत चलता है। कल सप्तमी पर मां देवी के सातवें स्वरूप कालरात्रि की पूजा अर्चना की गई। आज मां भगवती के आठवें स्वरूप महागौरी की उपासना और पूजा अर्चना की जायेगी।

माँ श्री शारदा आशीष दरबार में हवन आज

माँ श्री शारदा आशीष दरबार शक्ति नगर प्रांगण में माता जी के आराधक आशीष भैया के मार्गदर्शन में कलश स्थापना के साथ विशेष अनुष्ठान किए जा रहे हैं। सभी भक्तों के लिए महाष्टमी पर 26 मार्च को हवन प्रातः 10:00 बजे से दोपहर 2 बजे तक होगा।

दरबार व्यवस्थापक समिति के मुकेश कुशावाहा, मिलन मुखर्जी, संजय बरहा, जयंत क्षीर सागर, पं. सुबोध मिश्रा, सुधांशु उपाध्याय, संतोष द्विवेदी, संतोष मिश्रा, नीरज पाण्डे, सरबजीत तगड, मनीष शर्मा, मनीष विश्वकर्मा, मोहन जोशी, सोमर तिवारी, अमर दुबे, रवि गुजर, कौशलेन्द्र महाजन, के. के. तिवारी, आदर्श तिवारी, करन ठाकुर, राकेश ठाकुर, राम सिंह, आदि ने कार्यक्रम में उपस्थित होने की अपील की है।



सम्राट अशोक क्रांति सेना का राष्ट्रीय अधिवेशन संपन्न

नन्द कुमार कुशावाहा बने जिला अध्यक्ष

जबलपुर। कुशावाहा नगर, रामपुर में 22 मार्च 2026 को सम्राट अशोक क्रांति सेना का राष्ट्रीय अधिवेशन भव्य रूप से संपन्न हुआ। कार्यक्रम में प्रदेशभर से सैकड़ों पदाधिकारी एवं समाजसेवी शामिल हुए। अधिवेशन में मुख्य अतिथि के रूप में राष्ट्रीय अध्यक्ष योगेंद्र कुशावाहा उपस्थित रहे, जबकि अध्यक्षता संगठन के संस्थापक वंदुवन वर्मा ने की। विशिष्ट अतिथियों में राम नारायण वर्मा, बुजुन्दन कुशावाहा, अशोक पटेल, प्रहलाद कुशावाहा एवं संतोष कुशावाहा शामिल रहे। कार्यक्रम में संगठन के विस्तार और मजबूती को लेकर विस्तृत चर्चा की गई तथा विभिन्न पदों के लिए चुनाव संपन्न हुए। सर्वसम्मति से योगेंद्र कुशावाहा को पुनः राष्ट्रीय अध्यक्ष चुना गया, वहीं जबलपुर जिला



अध्यक्ष पद पर नन्द कुमार कुशावाहा को नियुक्त किया गया। अपने संबोधन में योगेंद्र कुशावाहा ने संगठन को और सशक्त बनाने तथा जल्द ही राष्ट्रीय एवं प्रदेश कार्यकारिणी के गठन की बात कही। साथ ही 29 मार्च को दमोह में आयोजित सम्राट अशोक जयंती कार्यक्रम में अधिकाधिक भागीदारी का आह्वान किया। नवनिर्वाचित

जिला अध्यक्ष नन्द कुमार कुशावाहा ने संगठन को नई ऊंचाइयों तक ले जाने और युवाओं को जोड़ने का संकल्प व्यक्त किया। कार्यक्रम का संचालन अनंत कुमार कुशावाहा ने किया। अधिवेशन में सम्राट अशोक महान के आदर्शों को जन-जन तक पहुंचाने और समाज में एकता, भाईचारा व न्याय स्थापित करने का संकल्प लिया गया।

मुआवजे की मांग को लेकर झारिया कल्याण संघ ने सौपा ज्ञापन प्रतिनिधिमंडल ने कलेक्टर व एसपी से की कार्रवाई और सहायता की मांग

जबलपुर। झारिया कल्याण संघ एवं बहुजन चेतना विकास मोर्चा के प्रतिनिधिमंडल ने कलेक्टर एवं पुलिस अधीक्षक को ज्ञापन सौंपकर बरगोई क्षेत्र में मृत श्रमिक धनीराम झारिया के परिवार को मुआवजा एवं दौखियों पर कार्रवाई की मांग की। प्रतिनिधिमंडल का नेतृत्व संघ के वरिष्ठ उपाध्यक्ष अजय झारिया, सचिव मथुरा प्रसाद झारिया तथा मोर्चा के प्रदेश अध्यक्ष राधे झारिया एवं जिलाध्यक्ष टिकू सिंह लोधी ने किया। ज्ञापन में बताया गया कि बरगोई के ग्राम मनकेडी निवासी धनीराम झारिया, जो अनुसूचित जाति वर्ग से थे, की सिंचाई विभाग की दोहरा गिरने से मृत्यु हो गई। परिवार के मुखिया के निधन से परिवारों पर आर्थिक संकट गहरा गया है। प्रतिनिधिमंडल ने शासन से



50 लाख रुपये मुआवजा तथा एक आश्रित को नौकरी देने की मांग की है, ताकि परिवार का भरण-पोषण हो सके। साथ ही श्रमिक को कार्य पर रखने वाले नरहर पटेल पर सुरक्षा व्यवस्था में लापरवाही के आरोप लगाते हुए उनके खिलाफ

सख्त कार्रवाई की मांग भी की गई। ज्ञापन सौंपने के दौरान भीकम झारिया, राजेंद्र मेहरा, अमित मेहरा, देवांशु झारिया, एडवोकेट राजनी झारिया सहित कई सामाजिक कार्यकर्ता एवं नागरिक उपस्थित रहे।



दो मंडलों की कार्यकारिणी घोषित, कैलाश मंडल अध्यक्ष नियुक्त जबलपुर। भाजपा जबलपुर महानगर के अब्दुल हमीद मंडल में मंडल अध्यक्ष पद पर कैलाश चक्रवर्ती की नियुक्ति की गई, इसी तरह भाजपा महानगर के जिला अध्यक्ष रत्नेश सोनकर के अनुमोदन के पश्चात जबलपुर महानगर अंतर्गत स्वामी विवेकानंद मंडल के अध्यक्ष अमर पटेल एवं आचार्य विद्यासागर के मंडल अध्यक्ष दिलीप पटेल ने मंडल की कार्यकारिणी घोषित की है, आज उनका बहोराबाग चौक पर भाजपा कार्यकर्ताओं द्वारा मिष्ठान एवं फूलमालाओं से सम्मान किया गया। इस अवसर पर हसन साहब, हाशिम भाई, पूर्व पार्षद जराताज भाई, हाजी हसन खान, सरफराज मंसूरी, रहमान भाई, करीम शाह शहादत उपस्थित रहे।

महाकौशल में लॉन्च हुई नई Renault Duster, 10.49 लाख से शुरुआत

खटवानी मोटर्स में भव्य आयोजन, टर्बो इंजन और एडवांस फीचर्स से लैस नई एसयूवी

जबलपुर। महाकौशल क्षेत्र के अधिकृत डीलर खटवानी मोटर्स में नई रेनो डस्टर की शानदार लॉन्चिंग की गई। इस अवसर पर रामचंद्र खटवानी, राविन खटवानी और ऋग्वेद खटवानी ने संयुक्त रूप से वाहन का अनावरण किया। खटवानी मोटर्स के जनरल मैनेजर सचिन कौशिक ने बताया कि नई डस्टर का टर्बो पेट्रोल वैरिएंट 10.49 लाख (एक्स-शोरूम, दिल्ली) की शुरुआती कीमत पर उपलब्ध है और इसकी डिलीवरी देशभर में शुरू हो चुकी है। नई डस्टर को रेनो ग्रुप के एडवांसड मॉड्यूलर प्लेटफॉर्म पर तैयार किया गया है, जो मजबूती और आधुनिक तकनीक का बेहतरीन संयोजन है। एसयूवी में बेहतर ग्राउंड क्लियरेंस और शानदार अप्रोच-डिपार्चर एंगल दिए गए हैं, जिससे यह ऑफ-रोडिंग के लिए बेहद सक्षम बनती है। इसमें Turbo TCe 160



इंजन दिया गया है, जो 163 PS की पावर और 280 Nm का टॉर्क जनरेट करता है। साथ ही 6-स्पीड मैनुअल और 6-स्पीड DCT ट्रांसमिशन के विकल्प भी उपलब्ध हैं। कार की राइड, हैंडलिंग और ब्रेकिंग को अंतरराष्ट्रीय एजेंसी IDIADA द्वारा प्रमाणित किया गया है। इसके अलावा,

गूगल आधारित OpenR Link मल्टीमीडिया सिस्टम, फाइटर जेट स्टाइल कॉकपिट और प्रीमियम फीचर्स इसे आधुनिक और स्पोर्ट्स एसयूवी बनाते हैं। नई डस्टर के लॉन्च के साथ क्षेत्र में ऑटोमोबाइल प्रेमियों के बीच उत्साह का माहौल देखा गया।



89वें जन्मदिन पर डॉ. पीजी नाजपांडे सम्मानित

जबलपुर। जबलपुर के हित तथा जनहित के मुद्दों पर लगातार संघर्षरत डॉ. पीजी नाजपांडे को उनके 89वें जन्मदिन के अवसर पर सम्मानित किया गया। जनसंगठनों द्वारा आयोजित इस कार्यक्रम में विधायक अजय विश्वासी, सेव जबलपुर लंग संस्था के डॉ. पवन स्थापक तथा आर्थोपेडिक एसो. (जबलपुर चेंटर) के अध्यक्ष डॉ. अभिजीत मुखर्जी विशिष्ट अतिथि के रूप में उपस्थित रहे। इस अवसर पर नागरिक उपभोक्ता मार्गदर्शक मंच, भारतीय वरिष्ठ नागरिक एसो., सोनियर सिटीजन एसो., पेंशनर्स समाज, महिला समिति, सीरिलिंग पीडित किसान समिति, आरटीआई कार्यकर्ता संगठन, मानव अधिकार क्रांति संगठन तथा सेव जबलपुर लंग संस्था के कार्यकर्ता बड़ी संख्या में उपस्थित रहे। इस अवसर पर रजत भार्गव, टीके रायचंदक, सुभाष चंद्रा, सुशीला कनौजिया, गीता पांडे, एड. वेदप्रकाश अशौलिया, मनीष शर्मा, डीके सिंह, अशोक नामदेव, माया कुशावाहा, एड. प्रभात यादव, डीआर लखेरा, राजेश गिदरानिया, कैलाश पटेल, जवाहर जायसवाल, प्रफुल्ल सक्सेना, आदर्श भाटिया सहित अन्य सार्थियों के साथ उपस्थित रहे।

भगवान महावीर स्वामी के 2625वें जन्म कल्याणक पर क्रिकेट प्रतियोगिता

जबलपुर। भगवान महावीर स्वामी के 2625वें जन्म कल्याणक महोत्सव के अवसर पर सकल जैन श्रवार्थ समाज द्वारा श्री महावीर प्रीमियर लीग का आयोजन टर्फ ग्राउंड शहीद स्मारक गोलबाजार में किया गया। प्रतियोगिता के पहले दिन रोमांचक मुकाबलों में खिलाड़ियों ने चौकों-छक्कों की जमकर बारिश की। पहला मैच गोरखपुर ग्लेडिएटर्स और केजेएस वॉरियर्स के बीच खेला गया, जिसमें केजेएस वॉरियर्स ने जीत दर्ज की। मेन ऑफ द मैच जय शाह रहे, जिन्होंने 12 गेंदों में 30 रन बनाने के साथ 2 विकेट भी लिए। दूसरे मुकाबले में सदर स्टाइलर ने सराफा धुरंधर को हराया। इस मैच में यश गाडिया ने 18 गेंदों में 42 रन बनाकर और एक विकेट लेकर मेन ऑफ द मैच का खिताब हासिल किया। तीसरे मैच में केजेएस वॉरियर्स ने सराफा धुरंधर को हराया। यश शाह ने शानदार बल्लेबाजी करते हुए मात्र 21 गेंदों में 73 रन बनाए, जिसमें 11 छक्के शामिल रहे, और वे

चौकों-छक्कों की बारिश से श्री महावीर प्रीमियर लीग का शानदार आगाज



नाबाद रहे। इसके अलावा अंडर-15 वर्ग में जैन टाइगर्स और जैन टाइटंस के बीच मुकाबला खेला गया, जिसमें जैन टाइगर्स विजता रही। मौलिक जैन को बैट्समैन ऑफ द मैच और कुशल बाफना को बॉलर ऑफ द मैच चुना गया। आयोजन में समिति के अध्यक्ष राजेंद्र आलिजार,

उपाध्यक्ष मुकेश चंद टाटिया, तिलक विनायकिया, सचिव आशीष कोठारी, कोषाध्यक्ष दीपक गोलछा सहित कई सदस्य उपस्थित रहे। प्रतियोगिता के सफल आयोजन में समाज के अनेक लोगों का सहयोग रहा।



कांग्रेस का सृजन संगठन अभियान दो मंडलम अध्यक्ष चुने गए

जबलपुर। मध्यप्रदेश कांग्रेस कमेटी के प्रदेश अध्यक्ष जीतू पटवारी के निर्देशन पर शहर जिला कांग्रेस कमेटी के जवाहरराज वार्ड क्रमांक 22 में सृजन संगठन अभियान के अंतर्गत 25 मार्च को विद्यासागर भवन में मद्रा शासन के पूर्व कैबिनेट मंत्री एवं वर्तमान विधायक लखन घनघोरिया की अध्यक्षता में बैठक आयोजित की गई, बैठक का संचालन मनोज नामदेव ने किया। बैठक में बताया गया कि जवाहरराज वार्ड क्रमांक 22, 20 बूथों में स्थापित है और लगभग 25000 मतदाता हैं। वार्ड का विस्तार करने प्रदेश कांग्रेस ने सृजन संगठन अभियान चलाकर कार्यकर्ताओं को अवसर प्रदान करते हुए संगठन को मजबूती देने यह अभियान जारी रखा है। इस अभियान के तहत जवाहरराज वार्ड के दो नाम सर्वसम्मति से आये, जिसमें मंडलम अध्यक्ष के लिए पं. आशीष तिवारी एवं सत्यम तिवारी को समर्थन मिला तथा 20 बूथों के हिसाब से उनको नियुक्त किया

गया। बैठक में कांग्रेस नेता शहर कांग्रेस के संगठन मंत्री रीतेश बट्टी गुप्ता, अशरफ मंसूरी, शल्लालाल जैन, मुकेश राठौर, मनोज नामदेव, सुभाष अग्रवाल, रामकुमार गुप्ता, रवि गुप्ता, रमेश यादव, सत्येन्द्र सिंह ठाकुर, रवि भल्ला, अंशु सोनी, अभय सोनी, शुभम अग्रवाल, यशोधरधन बड़कुल, अर्पित दुबे, पंकज भोजक, कपिल भोजक, युवराज तिवारी ने भी बैठक को संबोधित कर मजबूती से संगठन चलाने का संकल्प लिया। आभार पूर्व पार्षद मुकेश राठौर ने किया।



नेत्रहीन विद्यार्थियों को स्किल किया जायेगा जिसमें उन्हें प्लेसमेंट मिल सके : प्रो.अरुण शुक्ल

जबलपुर। हेल्प द ब्लाईंड फाउंडेशन ट्रस्ट, ऑफ एक्सिलेंस, शासकीय महाकौशल कॉलेज में दिव्यांग विद्यार्थियों के लिए आधुनिक उपकरणों से लैस कम्प्यूटर लैब और स्किल डेवलपमेंट रिसोर्स सेंटर का उद्घाटन किया गया। इस अवसर पर डी.के. शर्मा और राधाकृष्णन ट्रस्टी, प्राचार्य डॉ. अलकेश चतुर्वेदी, प्रभारी दिव्यांग प्रकोष्ठ प्रो. अरुण शुक्ल और डॉ. शिवेन्द्र सिंह परिहार ने सरस्वती पूजन कर कार्यक्रम का शुभारंभ किया। प्रो. अरुण शुक्ल ने बताया कि यह प्रदेश का पहला महाविद्यालय है जहाँ स्किल डेवलपमेंट रिसोर्स सेंटर की स्थापना हुई है और दिव्यांग विद्यार्थियों को फ्रीस माफ की गई है। इस केंद्र का उद्देश्य दिव्यांग विद्यार्थियों को आत्मनिर्भर बनाना,

रोजगार योग्य कौशल सिखाना और समाज की मुख्यधारा से जोड़ना है। महाविद्यालय में प्रारंभ होने वाला दो वर्षीय पाठ्यक्रम वृद्धि बाधित विद्यार्थियों को कम्प्यूटर स्किल्स, कम्प्युनिकेशन स्किल्स, मोबिलिटी और प्रतियोगी परीक्षाओं की तैयारी सहित अन्य कोर्सेज में प्रशिक्षित करेगा। विद्यार्थियों को स्कॉलरशिप, लैपटॉप और अन्य सुविधाएं भी प्रदान की जाएंगी। इस अवसर पर प्रोग्राम हेड सुश्री पूजा, टीम लीडर श्रीमती सुहास होल्कर, टैक्निकल ऑफिसर रंजीत, डॉ. राजीव मिश्रा, डॉ. राजेश शामकुंवर, डॉ. पुष्पा तनेजा, डॉ. महेंद्र कुशावाहा और डॉ. तरुणेंद्र साकेत सहित लगभग 68 दिव्यांग विद्यार्थी उपस्थित रहे। प्रो. अरुण शुक्ल ने बताया कि प्रशिक्षण से नेत्रहीन विद्यार्थियों को स्किल बनाया जाएगा ताकि उन्हें प्लेसमेंट के अवसर मिल सकें।

गिरजाशंकर केवट आपका गणतंत्र पार्टी अध्यक्ष नियुक्त

जबलपुर। आपका गणतंत्र पार्टी के राष्ट्रीय अध्यक्ष द्वारा संगठन की विचारधारा, कार्यशैली एवं निरंतर सक्रियता को ध्यान में रखते हुए गिरजाशंकर केवट 'लल्ला भैया' को अध्यक्ष, विष्णु प्रसाद बर्बन को प्रदेश महासचिव तथा अरविन्द रेकवार को जिला अध्यक्ष जबलपुर नियुक्त किया गया। संगठन के सभी पदाधिकारियों एवं सदस्यों ने नवनियुक्त अध्यक्ष, प्रदेश महासचिव तथा जबलपुर जिला अध्यक्ष को शुभकामनाएं देते हुए उनके उज्जवल कार्यकाल की कामना की है।

सिमोन पटेल खेलो इंडिया ट्राइवल तैराकी तकनीकी अधिकारी नियुक्त

जबलपुर। भारत सरकार खेल मंत्रालय द्वारा स्वोमिंग फेडरेशन ऑफ इंडिया के निर्देशन में 25 से 28 मार्च तक रायपुर में आयोजित खेलो इंडिया ट्राइवल तैराकी तकनीकी अधिकारी नियुक्त किया गया। सिमोन पटेल को तकनीकी अधिकारी बनाया गया। सिमोन की इस सफलता पर मंत्रालय के सचिव, जिला तैराकी संघ के पदाधिकारियों एवं खेल प्रेमियों ने बधाई प्रेषित की।

In The Court Of XXXII Civil Judge Class-I, District Court, Jabalpur Presiding Officer: रवीशंकर सावंत आवेदन पत्र अन्तर्गत वारा 372 भारतीय उत्तराधिकार अधिनियम सहसंस्था प्रकरण क्रमांक (MJC SUC/0000041/2026) मनीषा शर्मा..... आवेदक Vs श्रीमान उग्र डाकपाल..... अनावेदक Process Id-72026 पेरी दिनांक:- 12/05/2026

नाम सुधार में रोशन आरा खातून (ROSHAN ARA KHATUN) पति चंद मोल्लाह निवासी मकान नं. 186, संजय गंधी नगर, सदर कैंट, जिला जबलपुर मध्य प्रदेश के दोहरा शय्यपर्यटक निम्नलिखित कथन करती हैं कि:- मेरा आधार नं. 3572 4000 9854 है। यह कि मैं उपरोक्त पते पर स्थाई निवास करती हूँ। यह कि मेरे आधार कार्ड में मेरा नाम रोशन आरा खातून (ROSHAN ARA KHATUN) है जो मेरे आधार कार्ड में दर्ज है। यह कि मेरी पूर्ण रूप से यह सत्यापित करती हूँ कि मेरा पुराना नाम रोशन (ROSHAN ARA KHATUN) पति चंद मोल्लाह दर्ज है। यह कि मैं पूर्ण रूप से यह सत्यापित करती हूँ कि मेरा पुराना नाम रोशन (ROSHAN ARA KHATUN) है जो मेरे आधार कार्ड में दर्ज है इसी नाम से मुझ जाना व पहचाना जाये एवं लिखा और पढ़ा जाये। Old Name - ROSHAN AARA New Name - ROSHAN ARA KHATUN



पश्चिम एशिया में ईरान ने दिखाई फिर अपनी ताकत

अमेरिकी युद्धपोत यूएसएस अब्राहम लिंकन पर दागी बैलिस्टिक मिसाइल, कहा- 'रेंज में आते ही इसे पूरी तरह ध्वस्त कर देंगे'



कुवैत एयरपोर्ट पर ईरान का हमला



शाहराम ईरानी

एजेंसी ►► तेहरान

ईरान ने भूमध्यसागर में अमेरिका के युद्धपोत (5वें बेड़े) यूएसएस अब्राहम लिंकन को एक बार फिर बैलिस्टिक मिसाइल के हमले में निशाना बनाया है। एक वीडियो में ईरानी मिसाइल अब्राहम लिंकन पर जोरदार हमले करते देखी जा रही है। ईरान ने इसके साथ ही अमेरिका को सख्त चेतावनी भी दी है। ईरान की नौसेना के कमांडर रियर एडमिरल शहराम ईरानी ने अमेरिकी विमान वाहक पोत यूएसएस अब्राहम लिंकन को लेकर सख्त चेतावनी दी है। ईरानी नौसेना प्रमुख ने कहा है कि ईरानी नौसेना लगातार इस जहाज की हर गतिविधि पर नजर रखे हुए है। हम यूएसएस अब्राहम लिंकन की हर हलचल को लगातार मॉनिटर कर रहे हैं। एक बार इसके हमारे रेंज में आने भर की देरी है, उसके बाद तुरंत इस युद्धपोत को ध्वस्त कर दिया जाएगा। ईरानी नौसेना कमांडर ने चेतावनी दी कि कोई भी शत्रुतापूर्ण गतिविधि बर्दाश्त नहीं की जाएगी। उन्होंने कहा कि हम अपनी भूमि, समुद्री क्षेत्र और संप्रभुता की रक्षा के लिए पूरी तरह तैयार हैं।

एडमिरल ईरानी ने कहा कि दुश्मन को हमारी इच्छाशक्ति और सैन्य क्षमता को कम नहीं आंकना चाहिए। ईरान की नौसेना अत्याधुनिक मिसाइलों और तटीय हमले वाले हथियारों से लैस है, जो किसी भी बड़े युद्धपोत को निशाना बना सकती है।

►► **ईरान बोला- युद्धपोत की हर गतिविधि पर पैनी नजर** ►► **कोई भी शत्रुतापूर्ण गतिविधि बर्दाश्त नहीं की जाएगी** ►► **ईरान अपनी भूमि और समुद्री क्षेत्र की रक्षा के लिए तैयार**



अमेरिकी युद्धपोत यूएसएस अब्राहम फाइल फोटो

हमारी सैन्य क्षमता को कम न आंके अमेरिका

एडमिरल ईरानी ने कहा कि दुश्मन को हमारी इच्छाशक्ति और सैन्य क्षमता को कम नहीं आंकना चाहिए। ईरान की नौसेना अत्याधुनिक मिसाइलों और तटीय हमले वाले हथियारों से लैस है, जो किसी भी बड़े युद्धपोत को निशाना बना सकती है। उन्होंने जोर देकर कहा कि अब्राहम लिंकन कैरियर स्ट्राइक ग्रुप यदि ईरानी जल क्षेत्र या मिसाइल रेंज के करीब आया तो उसे भारी नुकसान उठाना पड़ेगा। एडमिरल ईरानी ने कहा कि जैसे हमने पहले दुश्मनों को मुंहतोड़ जवाब दिया, वैसे ही अब भी हम तैयार हैं। हमारी नौसेना किसी भी चुनौती का सामना करने में सक्षम है। उन्होंने ईरानी सेना की एकता और मजबूती का जिक्र करते हुए कहा कि पूरा ईरान एकजुट होकर अपनी रक्षा करेगा।

इजराइली हमले में दक्षिणी लेबनान में दो जगह पर 9 लोगों की मौत

दक्षिणी लेबनान में इजराइल के हमले में नौ लोगों की मौत का दावा किया जा रहा है। लेबनान के स्वास्थ्य मंत्रालय ने बताया कि फिलिस्तीनी शरणार्थी कैंप पर हुए हमले में छह लोगों की मौत हुई और एक अन्य जगह पर हुए हमले में तीन अन्य की मौत हुई है। इजराइली सेना ने लेबनान की राजधानी बेरूत के दक्षिणी इलाकों में बमबारी की है। लेबनान के स्वास्थ्य मंत्रालय ने बताया कि बीती 2 मार्च से इजराइली हमलों में लेबनान में 1072 लोग मारे गए हैं।



ईरान के तबरीज शहर पर इजराइल का हमला

हिजबुल्ला ने इजराइल पर 30 रॉकेट दागे

लेबनान और ईरान की बीच मतभेदों के बीच हिजबुल्ला ने बुधवार को इजराइल पर करीब 30 रॉकेट दागे। ये हमले इजराइल के साफेद शहर में किए गए, जिसके बाद साफेद में सायरन की आवाजें सुनी गईं। वहीं, इजराइल के उत्तर में कीर्यात शमोना शहर और आसपास के क्षेत्रों में हवाई हमले की चेतावनी दी गई। लेबनान से छोड़े गए प्रोजेक्टाइल के बाद शहर में सायरन बज उठे। एक निर्माणधीन घर को नुकसान पहुंचा, लेकिन किसी के घायल होने की खबर नहीं है। इससे पहले ईरान और हिजबुल्ला द्वारा किए गए मिसाइल हमले में उत्तर इजराइल में एक व्यक्ति की मौत हुई और तेल अवीव के पास के शहरों बेनेई बराक और गवत शमूएल में कम से कम 12 लोग घायल हुए थे।

खबर संक्षेप

सांबा में पाकिस्तानी घुसपैठिया पकड़ा गया

सांबा। जम्मू कश्मीर के सांबा जिले में अंतरराष्ट्रीय सीमा (आईबी) पर सीमा सुरक्षा बल (बीएसएफ) ने बुधवार को एक पाकिस्तानी घुसपैठियो को पकड़ा। अधिकारियों ने बताया कि बीएसएफ के सतर्क जवानों ने रामगढ़ सेक्टर में सीमा चौकी 'भल्लर' के सामने पाकिस्तान के एक बुजुर्ग नागरिक की संदिग्ध हरकत देखी और सीमा में घुसने का प्रयास करने पर उसे चेतावनी दी।

जगन्नाथ मंदिर के रत्न मंडार का सूचीकरण शुरू

पुरी। पुरी के श्री जगन्नाथ मंदिर के 'रत्न मंडार' की सूचीकरण की प्रक्रिया 48 वर्षों के अंतराल के बाद बुधवार को शुरू हो गई। मंदिर प्रशासन के अनुसार, अधिकृत कर्मियों ने पारंपरिक धोती पहनकर सुबह करीब 11:30 बजे मंदिर में प्रवेश किया। गिनती की प्रक्रिया शुभ मुहूर्त, अपराह्न 12:09 बजे से 1:45 बजे के बीच शुरू हुई। केवल अधिकृत व्यक्तियों को ही अंदर प्रवेश करने की अनुमति दी।

सिविकम में भूस्खलन 200 पर्यटक फंसे, सेफ गंगटोक।

उत्तरी सिविकम में भारी बारिश के कारण कई स्थानों पर भूस्खलन के बाद चुंगथांग में लगभग 200 पर्यटक फंसे गए हैं। मंगन के जिलाधिकारी अनंत जैन ने बताया कि मंगलवार रात चुंगथांग-लाचेन मार्ग पर भूस्खलन होने से लाचेन जा रहे पर्यटक बीच रास्ते में ही फंसे गए। इन्हें एक शिविर और एक गुरुद्वारे में ठहराया।

पश्चिम एशिया पर जारी संकट के बीच केंद्रीय कृषि मंत्री ने बुलाई समीक्षा बैठक

खाद आपूर्ति सुचारू रखने और जमाखोरी व कालाबाजारी रोकने के लिए सख्त निर्देश

►► **खाद की आपूर्ति पूरे देश में बराबर और बिना रुकावट हो** ►► **एक 'स्पेशल सेल' गठित, जो चौबीसों घंटे काम करेगा**

एजेंसी ►► नई दिल्ली



केंद्रीय मंत्री शिवराज सिंह समीक्षा बैठक लेते हुए

केंद्रीय कृषि मंत्री शिवराज सिंह चौहान ने बुधवार को एक समीक्षा बैठक बुलाई, जिसमें पश्चिम एशिया में जारी संकट के बीच खाद की आपूर्ति मजबूत करने, कालाबाजारी रोकने और अन्य जरूरी कदमों पर जोर दिया गया। कृषि एवं किसान कल्याण मंत्रालय ने एक आधिकारिक बयान में कहा कि बैठक में आने वाले खरीफ सीजन को ध्यान में रखते हुए तैयारियों की भी समीक्षा की गई। कृषि मंत्रालय ने बताया कि लक्ष्य यह है कि किसानों को समय पर खाद, बीज और अन्य जरूरी संसाधन मिल सकें।

खाद की वितरण प्रणाली में पारदर्शिता बरतने की सलाह

कृषि मंत्री ने कहा कि खाद की आपूर्ति पूरे देश में बराबर और बिना रुकावट के होनी चाहिए। उन्होंने 'फार्मर आईडी' के काम को तेज करने के निर्देश दिए, ताकि वितरण प्रणाली पारदर्शी बन सके। साथ ही, उन्होंने कहा कि इस मुद्दे पर समन्वय के लिए वह जल्द ही राज्यों के मुख्यमंत्रियों और कृषि मंत्रियों से भी बैठक करेंगे। मंत्री ने यह भी निर्देश दिए कि खाद और बीज की कालाबाजारी और जमाखोरी करने वालों के खिलाफ सख्त कार्रवाई की जाए, खासकर ऐसे समय में जब वैश्विक संकट के दौरान नासा के नेप प्रमुख जेरेड इसाकमैन ने यह चौंकाने वाली घोषणा की। उन्होंने साफ किया कि नासा अब अपना पूरा ध्यान और संसाधन चंद्रमा की कक्षा में स्टेशन बनाने के बजाए उसकी सतह पर एक स्थाई बेस तैयार करने में लगाएगा। इस बड़े बदलाव के तहत अगले सात सालों में लगभग 20 अरब डॉलर (करीब 1.6 लाख करोड़ रुपए) खर्च किए जाएंगे। इसाकमैन के मुताबिक, जर्जिया और अलाबामा में अंतरिक्ष प्रोजेक्ट काफी महंगा था। उन इंफ्रास्ट्रक्चर पर फोकस करेंगे जो चांद की सतह पर लंबे समय तक रुकने और वहां से काम करने में मदद कर सकें।

दूध और पैकेजिंग सामग्री की पर्याप्त उपलब्धता पर दिया जोर

बैठक में कृषि रसायनों और बीज सुखाने के लिए जरूरी गैसों की उपलब्धता की भी समीक्षा की गई। इसके अलावा दूध और अन्य कृषि उत्पादों के लिए पैकेजिंग सामग्री की पर्याप्त उपलब्धता पर भी जोर दिया गया। मंत्री शिवराज सिंह चौहान ने पेट्रोलियम मंत्रालय और अन्य विभागों के साथ समन्वय बढ़ाने के निर्देश दिए ताकि सप्लाई में कोई बाधा न आए। कृषि क्षेत्र को लगातार निगरानी के लिए एक 'स्पेशल सेल' बनाया गया है, जो चौबीसों घंटे काम करेगा। यह सेल हर तरह के खाद, बीज और कंट्रोलिंग के उपलब्धता पर रिपोर्टों सीधे कृषि मंत्री को देगा।

संकट के समय सक्रिय भूमिका निभाएं सभी अधिकारी


कृषि मंत्री ने अधिकारियों से कहा कि संकट के समय उन्हें सक्रिय भूमिका निभानी चाहिए और सरकार किसानों तक जरूरी संसाधन समय पर पहुंचाने के लिए पूरी तरह प्रतिबद्ध है। उन्होंने यह भी बताया कि पिछले 10 वर्षों में देश में कृषि उत्पादन करीब 44 प्रतिशत बढ़ा है और कई किसानों की आय दोगुनी हुई है। केंद्र सरकार किसानों को उत्पादकता और आय बढ़ाने के लिए कई योजनाएं चला रही है, जिसमें न्यूनतम समर्थन मूल्य (एमएसपी) पर रिपोर्ट खरीद भी शामिल है।

रूसी रक्षा मंत्रालय का दावा

मार गिराए 389 यूक्रेनी ड्रोन 13 क्षेत्रों को बनाया था निशाना

एजेंसी ►► मॉस्को

रूस के रक्षा मंत्रालय ने बुधवार को दावा किया कि उसकी वायु रक्षा प्रणाली ने यूक्रेन के 389 ड्रोन मार गिराए। मंत्रालय ने बताया कि रूस के विभिन्न इलाकों और क्रीमिया पर रात के समय हमला हुआ। यूक्रेन के खिलाफ युद्ध शुरू होने के चार साल बाद यह सबसे बड़ा ड्रोन हमला बताया जा रहा है। रक्षा मंत्रालय ने बताया कि रूस के 13 क्षेत्रों और क्रीमिया प्रायद्वीप के ऊपर इन हमलों को रोका गया। क्रीमिया पर रूस ने 2014 में कब्जा कर लिया था और इसे अपने में मिला लिया था। इसे अंतरराष्ट्रीय स्तर पर गैरकानूनी माना जाता है।



यह हमला दिखाता है कि यूक्रेन ने अपने देश में ही लंबी दूरी तक मार करने वाले ड्रोन बनाने की क्षमता काफी बढ़ा ली है। इससे एक दिन पहले रूस ने यूक्रेन के नागरिक इलाकों को निशाना बनाया था। जिसमें 24 घंटे के भीतर करीब एक हजार ड्रोन और 34 मिसाइल दागे गईं। हमला आमतौर पर रात के वक्त होता है। लेकिन इस बार दिन में भी जारी रहा।

नासा ने अपने सबसे ड्रीम प्रोजेक्ट 'लूनर गेटवे' पर लगाया ब्रेक

अब चांद पर बनाएगा करीब 1.6 लाख करोड़ रुपए का आलीशान बेस!

एजेंसी ►► नई दिल्ली



नासा प्रमुख जेरेड इसाकमैन

2028 तक चांद की सतह पर पहुंचना लक्ष्य

चांद की सतह पर लंबे समय तक रुक सकेंगे

निजी कंपनियों के साथ काम करेगा नासा

वहीं, नासा ने मारोसा हिलिया है कि वह अपने सहयोगियों को साथ लेकर ही मानवता का पहला स्थायी आउटपोस्ट बनाएगा। दूसरी ओर, एलन मस्क की स्पेसएक्स और जेफ बेजोस की ब्लू ऑरिजिन जैसी निजी कंपनियों की भूमिका अब और अहम हो गई है। ये कंपनियां चांद पर उतरने वाले 'लूनर लैंडर' विकसित कर रही हैं। नासा अब इन कंपनियों के साथ मिलकर साल में कम से कम एक बार चांद पर लैंडिंग की तैयारी कर रहा है ताकि अंतरिक्ष यात्रियों की मसल मेमोरी और अनुभव को बढ़ाया जा सके।

आर्टेमिस 2 मिशन अप्रैल में होगा लॉन्च


फिलहाल सबकी नजरें आर्टेमिस 2 मिशन पर टिकी हैं, जो अप्रैल की शुरुआत में लॉन्च होने वाला है। यह 50 से भी ज्यादा सालों में पहली बार होगा जब इंसान चांद के करीब से उड़ान करेगा। इसके बाद 2027 में एक टेस्ट मिशन होगा और फिर 2028 में आर्टेमिस 4 और 5 के जरिए इंसानों को चांद की सतह पर उतारा जाएगा। इसाकमैन का मानना है कि चांद की सतह पर बेस बनाना विज्ञान और सुरक्षा दोनों के लिहाज से बेहतर है। यह भीतरीय में मंगल मिशन के लिए एक 'पूविंग वाउंड' यानी टेस्टिंग लेब की तरह काम करेगा।

भू-राजनीतिक हालात पर विस्तृत चर्चा की

विदेश मंत्री जयशंकर से अमेरिकी अंडर सेक्रेटरी कोल्बी की मुलाकात

►► **एशिया में भारत एक बड़ी व प्रमुख शक्ति** ►► **भारत के स्वदेशी रक्षा उद्योग को समर्थन**

एजेंसी ►► नई दिल्ली



विदेश मंत्री डॉ. एस. जयशंकर ने बुधवार को नई दिल्ली में अमेरिका के पॉलिसी अंडर सेक्रेटरी एलब्रिज कोल्बी से मुलाकात की। इस दौरान दोनों नेताओं ने मौजूदा भू-राजनीतिक हालात पर विस्तृत चर्चा की। बैठक के बाद एस. जयशंकर ने सोशल मीडिया प्लेटफॉर्म 'एक्स' पर पोस्ट कर कहा कि एलब्रिज कोल्बी के साथ विचारों का सार्थक आदान-प्रदान हुआ और वैश्विक हालात पर चर्चा की गई। इससे पहले एलब्रिज कोल्बी ने भारत सेंटर में अपने संबोधन में अमेरिकी डॉ. इंडो-पैसिफिक क्षेत्र में स्थिर शक्ति संतुलन का अनिवार्य और केंद्रीय भागीदार बताया। कोल्बी ने कहा कि भारत केवल एक महत्वपूर्ण साझेदार ही नहीं, बल्कि एशिया के भविष्य को आकार देने वाली एक प्रमुख शक्ति है। उन्होंने भारत की भौगोलिक स्थिति, रणनीतिक स्वायत्तता, सैन्य क्षमता और आर्थिक ताकत को इसकी प्रमुख ताकत बताया।

रक्षा सहयोग को मजबूती देगे

एलब्रिज कोल्बी ने रक्षा सहयोग को और मजबूत करने की जरूरत पर बल देते हुए लंबी दूरी के सटीक हथियारों, समुद्री जागरूकता, पण्डितों रोमी युद्ध और उन्नत तकनीक के क्षेत्रों में सहयोग बढ़ाने की बात कही। उन्होंने कहा कि अमेरिका भारत के स्वदेशी रक्षा उद्योग को बढ़ावा देने का समर्थन करता है और साथ में उत्पादन और विकास के क्षेत्र में दोनों देशों के बीच व्यापक संभावनाएं हैं। उन्होंने कहा कि भारत और अमेरिका के हिट एशिया में किसी एक शक्ति के प्रमुख को रोकने, खुले व्यापार और राष्ट्रीय स्वायत्तता बनाए रखने में जुड़े हुए हैं।